

राष्ट्रीय छात्रसेना योजना-

राष्ट्रीय छात्र सेनेच्या अंशकालीन अधिकारी व छात्र सैनिक यांना वातानुकूलित ३ टायर शयनयान (AC ३ Tier Train Travel) या दर्जाच्या रेल्वे प्रवासास मान्यता देण्याबाबत.

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक : राछासे-२०२५/प्र.क.८५/क्रीयुसे-३

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई - ४०० ०३२

दिनांक : २५ ऑगस्ट, २०२५.

वाचा :-

१. रक्षा मंत्रालय (प्रशिक्षण विभाग), केंद्र शासन यांचे पत्र क्र. ४/४९/२०२४-D(GS-VI), दि. ०९ एप्रिल, २०२५
२. वरिष्ठ लेखाधिकारी, राष्ट्रीय छात्र सेना संचालनालय, महाराष्ट्र यांचे पत्र क्र. ०९५०/DGNCC/Budget/ TA/B&F, दि. १५ एप्रिल, २०२५
३. वरिष्ठ लेखाधिकारी, राष्ट्रीय छात्र सेना संचालनालय, महाराष्ट्र यांचे पत्र क्र. ८०००/एनसीसी/एकाउंट्स/२५-२६/एसजीएफ, दि. २१ मे, २०२५
४. सहसंचालक, क्रीडा व युवक सेवा संचालनालय, पुणे यांचे पत्र क्र. राछासे/रेल्वेप्रवास/२०२५-२६/का-५/८६६, दि. २९ मे, २०२५

प्रस्तावना :-

राष्ट्रीय छात्र सेना कार्यालयांमार्फत छात्र सैनिक व अंशकालीन अधिकारी यांच्याकरीता विविध प्रशिक्षण शिबिराचे आयोजन करण्यात येते. सदर प्रशिक्षणासाठी रेल्वे व बस याद्वारे केलेल्या प्रवास खर्चाकरिता केंद्र व राज्य शासनाकडून अनुक्रमे ७५ टक्के व २५ टक्के या प्रमाणात रक्कम अदा करण्यात येते. रक्षा मंत्रालय (प्रशिक्षण विभाग), केंद्र शासन यांच्या दि. ०९.०४.२०२५ च्या पत्रान्वये छात्र सैनिक व अंशकालीन अधिकारी यांना वातानुकूलित ३ टायर शयनयान (AC ३ Tier Train Travel) या दर्जाच्या रेल्वे प्रवासास केंद्र शासनाने मान्यता दिलेली आहे. त्यानुसार राज्य शासनाद्वारे राष्ट्रीय छात्र सेनेच्या अंशकालीन अधिकारी (ANOS) व छात्रसैनिक यांना वातानुकूलित ३ टायर शयनयान (AC ३ Tier Train Travel) या दर्जाच्या रेल्वे प्रवासास वाढ करण्याची बाब शासनाच्या विचाराधीन होती.

शासन निर्णय :-

राष्ट्रीय छात्र सेना कार्यालयांमार्फत छात्र सैनिक व अंशकालीन अधिकारी यांना प्रशिक्षणासाठी रेल्वे व बस याद्वारे केलेल्या प्रवास खर्चाकरिता वातानुकूलित ३ टायर शयनयान (AC३ Tier Train Travel) या दर्जाच्या रेल्वे प्रवासास या शासन निर्णयाच्या दिनांकापासून मान्यता देण्यात येत आहे.

राष्ट्रीय छात्र सैनिक व अंशकालीन अधिकारी यांना केंद्र शासनाच्या ७५ % हिश्याची रक्कम प्राप्त करून घेण्याची दक्षता आयुक्त, क्रीडा व युवक सेवा, पुणे यांनी घ्यावी.

२. राष्ट्रीय छात्र सेनेच्या अंशकालीन अधिकारी (ANOS) व छात्रसैनिक यांना उपरोक्त भत्ता दिल्याने येणारा खर्च मागणी क्रमांक- ई-३, (१) विद्यार्थ्यांसाठी युवक कल्याण कार्यक्रम, (०१) (०१) राष्ट्रीय छात्र सेना, व्यावसायिक सेवा-२८ (२२०४ ००१६) (अनिवार्य) या लेखाशीर्षातर्गत दर्शविण्यात यावा व तो प्रतिवर्षी उपलब्ध होणाऱ्या तरतूदीतून भागविण्यात यावा. उपरोक्त योजनेसंदर्भात प्राप्त होणाऱ्या निधीसाठी संबंधित गट प्रमुख / समादेशक अधिकारी, राष्ट्रीय छात्र सेना यांना आहरण व संवितरण अधिकारी व आयुक्त, क्रीडा व युवक सेवा, पुणे यांना नियंत्रक अधिकारी म्हणून घोषित करण्यात येत आहे. सदर निधीच्या विनियोगास वित्त विभागाच्या प्रचलित अटी/ शर्ती लागू राहतील.

३. सदर शासन निर्णय नियोजन विभागाच्या अनौपचारिक संदर्भ क्रमांक ४४६/१४७१, दि.२१.०७.२०२५ व वित्त विभागाच्या अनौपचारिक संदर्भ क्रमांक ८२३/व्यय-५, दि. ११.०८.२०२५ अन्वये प्राप्त सहमतीस अनुसरून निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०८२५१४४६२४११२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुनिल पांढरे)

उप सचिव, महाराष्ट्र शासन.

प्रत :

१. मा.राज्यपाल, महाराष्ट्र राज्य, राजभवन, मुंबई यांचे सचिव,
२. मा. मुख्यमंत्री, महाराष्ट्र राज्य, यांचे प्रधान सचिव,
३. मा. उप मुख्यमंत्री, महाराष्ट्र राज्य, यांचे प्रधान सचिव,
४. मा.मंत्री (क्रीडा व युवक कल्याण), यांचे स्वीय सहायक, मंत्रालय, मुंबई
५. मा.विरोधी पक्षनेता (विधानसभा/विधानपरिषद) यांचे स्वीय सहायक, मंत्रालय, मुंबई
६. मा.सर्व विधानसभा/विधानपरिषद सदस्य, विधानमंडळ, मुंबई
७. मा. मुख्य सचिव यांचे वरिष्ठ स्वीय सहायक, मंत्रालय, मुंबई
८. अपर मुख्य सचिव, शालेय शिक्षण व क्रीडा विभाग, मंत्रालय, मुंबई-३२.
९. आयुक्त, क्रीडा व युवक सेवा, महाराष्ट्र राज्य, पुणे.

१०. अतिरिक्त महासंचालक, राष्ट्रीय छात्र सेना संचालनालय, मुंबई
११. महालेखापाल (लेखा अनुज्ञेयता /लेखा परिक्षा), महाराष्ट्र-१/२, मुंबई/नागपूर
१२. अधिदान व लेखाधिकारी, मुंबई
१३. सर्व जिल्हा कोषागार अधिकारी
१४. सर्व गटप्रमुख /समादेशक अधिकारी, राष्ट्रीय छात्र सेना, महाराष्ट्र राज्य
१५. सर्व विभागीय उपसंचालक व जिल्हा क्रीडा अधिकारी (संचालनालयामार्फत)
१६. अवर सचिव, (व्यय-५), वित्त विभाग मंत्रालय, मुंबई
१७. कार्यासन अर्थसंकल्प, शालेय शिक्षण व क्रीडा विभाग, मंत्रालय, मुंबई.
१८. निवड नस्ती (क्रीयुसे- ३)